

Maha Tripura Sundari

Shatkam

శ్రీ మహాత్రిపురసుందరీ షట్కం

మనోజ్ఞమణికుండలాం మహితచక్రరాజాలయాం
మనోఽంబుజవిహారిణీం పరశివస్య వామాంకగాం

|
మహాహరిముఖామరప్రణతపాదపంకేరుహం

మహాత్రిపురసుందరీం మనసి భావయే సంతతం ||

1 ||

మతంగమునిపూజితాం మథితపాపసంఘాం జవా-
-న్మదారుణితలోచనాం మదముఖారినిర్వాపిణీం |

మనఃసు యమినాం సదా స్థితివిహారిణీం మోదతో

మహాత్రిపురసుందరీం మనసి భావయే సంతతం ||

2 ||

విచిత్రకవితాప్రదాం నతతతేర్విలంబం వినా

విధీంద్రహారివందితాం విధినిషేధసక్తార్చితాం |

వినాయకవిభావసూద్యవవిభాసిపార్శ్వద్వయాం

మహాత్రిపురసుందరీం మనసి భావయే సంతతం ||

3 ||

వినందితవిభావరీవిటసహస్రగర్వాననాం

వినిర్మితజగత్త్రయాం విధుసమానమందస్మితాం |

విబోధనపటీయసీం వినతసంతతేః సత్వరం

మహాత్రిపురసుందరీం మనసి భావయే సంతతం ||

4 ||

విమానచరమానినీవిహితపాదసేవాం ముదా

విశాలనయనాంబుజాం విద్యతచాపపాశాంకుశాం |

విశుద్ధిసరసీరుహే కృతనిజాసనాం సర్వదా

మహాత్రిపురసుందరీం మనసి భావయే సంతతం ||

5 ||

విరాగిజనసేవితాం విమలబుద్ధిసందాయినీం

విరాధరిపుపూజితాం వివిధరత్నభూషోజ్జ్వలాం |

విరించిహారిసుందరీకలితచామరావీజనాం

మహాత్రిపురసుందరీం మనసి భావయే సంతతం ||

6 ||

ఇతి శృంగేరి శ్రీజగద్గురు

శ్రీసచ్చిదానందశివాభినవన్యసింహ భారతీస్వామిభిః

విరచితం శ్రీ మహాత్రిపురసుందరీ షట్కం |